

૩૫૪૬

૧ પ્રથમ ક્રમાં શ. પુસ્તકાલય ગીવાજાદની : ૧લી

— લાયક ઉપાવનારાઓએ પેનાની દુરસતે યાદ કરવા લાયક—

ફક્ત ૧૦૦૦ નકલ.

૩૫૪૬

ગુજરાત દેશનો સંક્ષિપ્ત ઇતિહાસ.

દ્ર. મધ્વાચાર્ય સહિત.

કિંમત એક આના ફક્ત.

આવૃત્તિ: અમદાવાદ યુનિયન પ્રિન્ટિંગ પ્રેસ, મેનેજર શ્રી. મ.

છપાવનારાઓને ચેતવણી.

પ્રસિદ્ધ કરતાઓને હું નમ્ર વિનંતી કરું છું કે મેં આ
 “ગુજરાતનો સાંક્ષેપ્ત ઇતિહાસ” સને ૧૮૫૭ ના ૨૫
 મા આદ્ય પ્રમાણે સરકારમાં રજીસ્ટર કરાવ્યો છે માટે કોઈ
 ના નમુનાનો ઇતિહાસ બહાર પાડે. તે ઉપરની કલમ
 કાયદા ખાત્રી કામ ચલાવવામાં આવશે.

હીં પ્રસિદ્ધ કર્તા.

નિશાળના મેહેતાજીઓને વિનંતિ.

મારા પ્રિય બંધુ મેહેતાજીઓ! ૧ આ ઇતિહાસ મે
 ૧૯૧૧ સાવચેતીથી ૬૮ પ્રશ્નોત્તર સહિત તથા આવડા, સોલકા
 તથા વાંચવાવાંશ ની ગાદી ઉપર થયેલા તમામ રાજાઓના
 ઇતિહાસીક બનાવો સહિત આ નાનકડા પુસ્તકમાં સમાવેશ
 કર્યો છે. બાદ બીજા ઘણા ઇતિહાસો બહાર પડેલાં પળ
 આપ તપાસ કરી જોશો તે માલમ પડશે. માટે મારા અલ્પ
 વિનંતી ધ્યાનમાં લઈ આપના ત્રીજા ધોરણમાં ચલાવવા
 તરફીએ.

હીં પ્રસિદ્ધ કર્તા.

॥ गुजरातना रजपुत राजाओनी ॥

वंशावली.

(१४० स० ६८६ थी १३०४ सुधी=६०८ वर्षनी)

आवडा वंश.

नाम.	आदीपरमेडा.	मरीगया.	राज कर्यु.
जधशिअर	६८६	७४६	५०
वनराज .	७४६	८०६	६०
योगराज ,	८०६	८४२	३६
क्षेमराज	८४२	८६६	२४
भूवड (पीथु)	८६६	८८५	२८
विरसिंह	८८५	९२०	२५
रत्ना दित्य	९२०	९३५	१५
सामतसिंह	९३५	९४२	७ .

आवडावंश ६८६ थी ९४२ सुधी ओटले २४६ वर्ष आह्यो.

सोसंडीवंश.

मुणराज	९४२	९८७	५५
यामुंड	९८७	१०१०	१३
वल्लभसेन	१०१०	१०१०	छ मास
इक्ष्वासेन	१०१०	१०२२	१२

(૨)

બીમદેવ પેહલો	૧૦૨૨	૧૦૭૨	૫૦
કરણુ	૧૦૭૨	૧૦૮૪	૨૨
સિદ્ધરાજ નવસિંહ	૧૦૮૪	૧૧૪૩	૪૯
કુમારપાળ	૧૧૪૩	૧૧૭૪	૩૧
અન્નપાળ	૧૧૭૪	૧૧૭૭	૩
પાળ મૂળરાજ	૧૧૭૭	૧૧૭૮	૨
બીમદેવ બીજો	૧૧૭૮	૧૨૪૨	૬૩
ત્રીભોવનપાળ	૧૨૪૨	૧૨૪૪	૨

સોલંકીવંશ ૯૪૨ થી ૧૨૪૪ સુધી ૩૦૨ વર્ષ ચાલ્યો.

વાઘેલાવંશ.

વિશળદેવ	૧૨૪૪	૧૨૬૨	૧૮
અર્જુનદેવ	૧૨૬૨	૧૨૭૫	૧૩
સારંગદેવ	૧૨૭૫	૧૨૭૮	૪
કરણુદેવો	૧૨૭૮	૧૩૦૪	૨૫

વાઘેલાવંશ ૧૨૪૪ થી ૧૩૦૪ સુધી ૬૦ વર્ષ ચાલ્યો.

(૩)

ગુજરાતના ઇતિહાસમાં પ્રખ્યાત થએલા

પુરુષોની ઓળખાણ.

નંબર	નામ.	કોણ હતા.
૧	કૃષ્ણ	હારકાંતો રાજા
૨	શિલાદિત્ય	વલ્લભીપુરનો રાજા
૩	કાકુ	વલ્લભીપુરનો વેપારી
૪	ન્યશિખરી	પંચાસરનો રાજા તે વનરાજનો બાપ
૫	ભૂવડ	કલ્યાણીનો રાજા
૬	સુરપાળ	૩૫સુંદરીનો ભાઈ વનરાજનો મામે
૭	શીલગુણસુરી	વનરાજનું નામ પાડનાર જતી
૮	શંકર	પંચાસરનો કવિ
૯	ચંદ, હંદ, ભટ, વેદ વીર, સિંહ, સિંધુ. ગીરી, ધીર, સામત, ધીમત, ધન, વિપત. ભીમ, મહારથ, મીર.	} ભુવડના સોળ જુદા
૧૦	અણહિલ	
૧૧	ચાંપો	વનરાજનો પ્રધાન
૧૨	ભુવનાદિત્ય	રાજનો બાપ
૧૩	રાજ	} ભુવનાદિત્યના ઓકરા.
૧૪	બીજ	
૧૫	હંડક	
૧૬	મૂળરાજ	સામતસિંહનો ભાણેજ
૧૭	તેલપદેવ	તેલંગણનો રાજા

૧૮ આર્ષ	તેજંગણનો સેનાપતિ.
૧૯ અદરીપુ	સોરઠનો રાજા
૨૦ લાખો	કચ્છનો રાજા
૨૧ નાગરાજ	ચામુંડનો ત્રીજો દીકરો
૨૨ મહેંદ્ર	મારવાડનો રાજા
૨૩ મહમુદ	ગીઝનીનો રાજા
૨૪ ભોજ	માળવાનો રાજા
૨૫ વિશાળદેવ	અજમેરનો રાજા
૨૬ કરણ	કાશીનો રાજા [શ્રાવક વાણીઓ
૨૭ વિમળશાહ	ભીમદેવના વખતમાં મોટો સાહુકાર
૨૮ મૂળરાજ	} ભીમદેવના દીકરા
૨૯ ક્ષેમરાજ	
૩૦ કરણ	
૩૧ રાજકેશી	ચંદ્રાપુરનો રાજા
૩૨ યશોવરમાન	માળવાનો રાજા
૩૩ રામેંગાર	સોરઠનો રાજા
૩૪ કલાનદેવ	સિંધરાજનો સેનાપતિ
૩૫ વિજયરાજ	જેસલમેરનો રાણો, સિંધરાજનો જમાઈ
૩૬ દેવપ્રસાદ	ક્ષેમરાજનો દીકરો
૩૭ ત્રીભોવનપાળ	} ત્રીભોવનપાળના છોકરા
૩૮ મહીપાળ	
૩૯ કુમારપાળ	
૪૦ કીર્તિપાળ	કુમારપાળનો ભાઈ
૪૧ ઉદાયન	કુમારપાળનો મંત્રી

૪૨ આમ્રભટ	કુમારપાળનો મેનાપતિ
૪૩ હીમાચાર્ય	કુમારપાળનો ગુરુ
૪૪ ચ્હાન	નાગોરનો રાજા
૪૫ મલિકાઅર્જુન	દોકલુનો રાજા
૪૬ શાહખુદીન	ગીઝનીનો પાદશાહ
૪૭ જોતસી	આખુનો રાજા
૪૮ સોમેશ્વર	અજમેરનો રાજા
૪૯ પૃથુરાજ	સોમેશ્વરનો દીકરો
૫૦ કુતખુદીન	શાહાખુદીનનો ગુલામ
૫૧ અરજોરાજ	લવણપ્રસાદનો બાપ
૫૨ લવણપ્રસાદ	વિર્ધવલનો બાપ
૫૩ વિર્ધવલ	વિસળદેવનો બાપ
૫૪ વસ્તુપાળ	} વિર્ધવલના કારબારી
૫૫ તેજપાળ	
૫૬ વીરમદેવ	વિર્ધવલનો દીકરો
૫૭ વિશળદેવ	વિર્ધવલનો દીકરો
૫૮ માધવ	કરણનો પ્રધાન
૫૯ કેશવ	કરણનો પ્રધાન
૬૦ અલાઉદ્દીન	દિલ્હીનો પાદશાહ
૬૧ અલીદુઆં	અલાઉદ્દીનનો ભાઈ
૬૨ નસરતખાં	અલાઉદ્દીનનો વજીર
૬૩ નામડ	વિશળદેવનો પ્રધાન

ગુજરાતમાં પ્રખ્યાત થએલી બાઘડીઓની ઓળખાણ

૧ રૂપસુંદરી	જયશિખરીની રાણી ને વનરાજની મા
૨ મીનળદેવી	ભૂવડની દીકરી
૩ શ્રીદેવી	વેપારીની સ્ત્રી વનરાજને તીલકકરનાર
૪ લીલાદેવી	સામતસિંહની બેન ને મૂળરાજની મા
૫ દુલ્લભદેવી	દુલ્લભસેનની રાણી ને મહેન્દ્રરાજની બેન
૬ ઉદામતી	ભીમદેવની રાણી ને કરણની મા
૭ બકુલાવતી	ભીમદેવની રાણી
૮ મીનળદેવી	કરણની રાણી અને સિંધરાજની મા
૯ રાણકદેવી	રાખેંગારની રાણી
૧૦ પ્રેમળદેવી	કુમારપાળની બેન
૧૧ દેવળદેવી	કુમારપાળની બેન [રામની] દીકરી
૧૨ ઝલના	કુમારપાળની રાણી ને નાગોરના આન
૧૩ નાયકીદેવી	અજેપાળની રાણી
૧૪ કમળાદેવી	સોમેશ્વરની રાણી ને પૃથુરાજની મા
૧૫ મદનરાગણી	લવણપ્રસાદની રાણી
૧૬ રૂપસુંદરી	માધવની સ્ત્રી
૧૭ કમળાદેવી	કરણધેલાની રાણી
૧૮ દેવળદેવી	કરણધેલાની દીકરી
૧૯ જસા	સિંહરાજને શ્રાપ દેનાર ઓડણ.

(૭)

ગુજરાતમાં ક્યાં ક્યાં રાજ•થયાં અને તેનાં
નાશ વીશે શું કહેવાય છે તેનું ધ્યાન.

આ પ્રાંતમાં ગુજર લોકો આવીને વસ્યા તે ઉપરથી,
ગુજરાત નામ પડ્યું.

ગુજરાતમાં રાજ ગાદી પાંચ ઠેકાણે થઇ, તેના નામ.
૧ દ્વોરકાં, ૨ વલ્લભીપુર, ૩ પંચાસર, ૪ અણહીલપુરપાટણ
અને ૫ અમદાવાદ.

દ્વોરકાની હકીકત.

દ્વોરકાંમાં જાદવ વંશના કૃષ્ણ રાજ રાજ કરતા હતા.
એક વખતે તે વંશના બધાં માણસો સોમનાથપાટણની જાત્રા
કરવા ગયાં, સ્વાં કેદ કરી માંહે માંહે વઢી મુઆ તેથી તેનો
નાશ થયો.

વલ્લભીપુરની હકીકત.

એ શહેરનું ખંઠેર હાલ ગોહીલવાડમાં ભાવનગરની ઉતરે
થોડા ગાઉ ઉપર વળા મામની થડમાં છે. વલ્લભીપુરની ગાદીએ
અઢાર રાજઓ થયા, તેમાંના છેલ્લા પાંચ રાજ શીલાદીત્ય
નામથી ઓળખાયા છે. પાંચમે શીલાદીત્ય રાજ વેદ ધર્મી
અને શિવ માર્ગી હતો, તેના નાશ વિષે બે વાતો કહેવાય છે.
૧. વલ્લભીપુરની પાસે ઇસાવળાનાં ડુંગરમાં એક જોગી
રહેતો હતો, તેને એક એવો હતો, તે મામમાં રાજ ભીખ
માગવા જાય પણ તેને કોઇ ભીખ આપતું નહીં તેથી

લાકડાનો ભારો વેચી, તેના ગુરનું પેટ ભરતો એમ કરતાં તેના માથાના વાળ ઘસાઇ ગયા, અને ટાલ પડી ગઇ તે તેના ગુરએ દીડી ત્યારે તેનું કારણ પૂછ્યું એટલે, ચેલાએ ઉપરની બંધી વાત કહી, તેથી ગુર પોતે ગામમાં માગવા ગયો. પણ તેને એક કુંભારણુ સિવાય બીજા કોઇએ બીજા આપી નહીં, તેથી કુંભારણુને બહાર બોલાવી શ્રાપ દીધો એટલે વૃક્ષબીપુરનો નાશ થયો.

૨. મારવાડના પાલી શહેરમાંથી કાકુ નામે કોઇ વેપારી વૃક્ષબીપુરમાં આવીને રહ્યો, તેણે વેપારમાં ઘણો પૈસો મેળવ્યો. એક વખતે તેની દીકરી સોનાની જડાવ કાંસકીથી માથું ઝાળતી હતી, તે શીલાદીત્યની કુંવરીએ દીડી તેથી તે લેવાને લડ કરી તેથી શીલાદીત્યે કાકુ પાસે માગી, પણ તેણે આપી નહીં એટલે શીલાદીત્યે જોર જુલમથી લઇ લીધી તેથી કાકુ સીંધના મહેચ્છ રાજા પાસે ગયો, અને તેને એક લાખ સોના મોહોર આપી વૃક્ષબીપુર ઉપર ચડાઇ કરવા તેડી લાવ્યો. તેણે આવી શીલાદીત્યને ભારી નાંખી વૃક્ષબીપુરનો નાશ કર્યો.

પંચાસરની હકીકત

પંચાસર એ શહેર જાલાવાડની ઉત્તરે કચ્છના નાના રણની પાસે ઝીંઝવાડાની થડમાં હતું. ત્યાં ઈ. સ. ૬૯૬ માં જયશીખરી આવડો રાજા થયો. તેના ઉપર કલ્યાણીના રાજા ભૂવડ સોત્રંકીએ ચડાઈ કરી તેનો નાશ કર્યો.

આણહીપુરપાટણની હકીકત.

એ શહેર ઈ. સ. ૭૪૬ માં વનરાજ આવડાએ વસાવ્યું.

ત્યાં હાલ ગાયકવાડ સરકારનું રાજ્ય છે.

અમદાવાદની હકીકત.

એ શહેર ઇ. સ. ૧૪૧૧માં અહમદશાહે વસાવ્યું. ત્યાં હાલ અગ્રેજ સરકારનું રાજ્ય છે.

જયશીખરી.

એ ઇ. સ. ૬૯૬માં પંચાસરમાં રાજ્ય કરતો હતો. તેના વખતમાં શકર નામે એક કવિ હતો. તે એક વખતે કલ્યાણી ગયો અને ત્યાંના રાજા ભૂવડ સોલંકી પાસે જયશીખરીના અને પંચાસરનાં ઘણાં વખાણ કર્યાં. તેથી ભૂવડે પોતાના મીર નામે સેનાપતિને લશ્કર આપી ગુજરાત જીતવાને મોકલ્યો. પણ તેને જયશીખરીના સાળા સુરપાળે હરાવીને પાછો કાઢ્યો તેથી ભૂવડ પડે ચઢ્યો અને પંચાસરને ઘેરી લીધું. તે ઘેરા બાવન દીવસ ચાલ્યો આખરે જયશીખરી મરાણો અને પંચાસર ભૂવડને હાથ ગયું. ભૂવડે ગુજરાતની ઉપજ પોતાની દીકરી મીનજદેવીને આપી હતી.

રૂપસુંદરી.

એ જયશીખરીની પટરાણી હતી. એ બે જીવવાળી હતી તેથી જ્યારે જયશીખરીને મરવાનો વખત આવ્યો ત્યારે તેણે પોતાના સાળા સુરપાળ જોડે તેને વનમાં મોકલી દીધી ત્યાં કાઠ બલી બીલડીએ તેનું રક્ષણ કર્યું. અને વૈશાક સુદ ૧૫મે તેને દીકરા આવ્યો તે વનમાં જન્મ્યો તેથી તેનું નામ સન-રાજ પાડ્યું. પછી ત્યાં એક શાલિગુણસુરી નામે આવ્યો તે

રૂપસુંદરીને અને વનરાજને પોતાને અપાસરે તેડી ગયો.

ભૂવડના સોળ જોદ્ધાઓનાં નામ.

ચંદ, દંદ, ભટ, વેદ, વીર, સિંહ, સિંધુ, ગીરી, ધીર, સામત,
ધીમત, ધન, વીપટુ, ભીમ, મહારથ, મીર.

વનરાજ.

એ મોટા ને સમજણો થયો, ત્યારે તે પોતાના મામા સુરપાળ જોડે રહીને બહારવટાં અને લુટફાટ કરવા લાગ્યો. એક વખતે ભૂવડનાં માણસો ગુજરાતની ઉપજ તથા ઘોડા વગેરે લઈ તેને દેશ મીનળદેવીને આપવા જતાં હતાં તેના ઉપર વનરાજે હુમલો કરીને બધું હુંટી લીધું તેની મદદથી તેણે ઇ. સ. ૭૪૬માં સરસ્વતી નદીને કાંઠે પાટણ શહેર વસાવ્યું. તે ત્યાં પોતાની રાજગાદી કરી રાજ્ય કરવા લાગ્યો. તેણે જે જે વચનો આપ્યાં હતાં તે તેણે ગાદીએ બેસતી વખતે પાળ્યાં અણુહીલ નામે બરવાડે જવા આવવાના માર્ગ અને સંતાવાની જગ્યાએ બતાવી હતી તેથી તેણે તેને વચન આપ્યું હતું કે, જ્યારે હું ગાદીએ બેસીશ ત્યારે મારી રાજ ગાદીના શહેરનું નામ અણુહીલપુર પાટણ પાડીશ. તેથી તે નામ પાડ્યું. શ્રીદેવી નામે કોઈ વાણીઆણીએ વનરાજની પરાણા આકરી કરી હતી તેથી તેણે તેને વચન આપ્યું હતું કે, જ્યારે હું ગાદીએ બેસીશ ત્યારે તારે હાથે તીલક કરાવીશ. તેથી તેને હાથે તીલક કરાવ્યું. આંખો નામે કોઈ વેપારી વન વાસમાં તેના કારભારી હતો તેને પોતાનો પ્રધાન કરાવ્યો. એ

ચાંપા પ્રધાને ચાંપાનેર શહેર વસાવ્યું તે આગળ મોટું હતું, પણ હાલ તેમાં થોડી વસ્તી છે. તે રેવાકાંઠા એજન્સીમાં પાવાગઢની પાસે છે. વનરાજ ગાદીએ બેઠો સારે તે ૫૦ વરસ નો હતો. તેણે પાટણ વસાવ્યા પછી ૭૪૬ થી ૮૦૬ સુધી ૬૦ વરસ રાજ કર્યું. અને તે ૧૧૦ વરસની લાંબી ઉંમરે મરણ પામ્યો તે સદગુણી, લસવાદી, પ્રતાપી અને શૂરો હતો.

યોગરાજ.

વનરાજ પછી એનો દીકરો યોગરાજ ગાદીએ બેઠો તેણે ૮૦૬ થી ૮૪૨ સુધી ૩૬ વરસ રાજ કર્યું. તે એના બાપના જેવો પ્રતાપી હતો. તેણે રાજ્યમાં અને ઉપજમાં વધારો કર્યો ને લોકોને સુખી કર્યા. તે લડાઈમાં ચતુર અને શૂરો હતો અને તીવ્ર મારવામાં હુશીઆર હતો વળી તે ઘણો બહુલો હતો તેથી તેણે એક ગ્રંથ બનાવ્યો હતો.

ક્ષેમરાજ.

યોગરાજ પછી તેનો દીકરો ક્ષેમરાજ ગાદીએ બેઠો એણે ૮૪૨ થી ૮૬૬ સુધી ૨૪ વરસ રાજ કર્યું. તે સ્વભાવે તોરી હતો, તેથી તેને સગાં સાથે સંપ નહોતો, તોપણ તેણે રાજ્ય તથા દોલત વધારી.

ભૂવડ.

ક્ષેમરાજ પછી એનો દીકરો ભૂવડ ગાદીએ બેઠો એણે ૮૬૬ થી ૮૮૫ સુધી ૨૯ વરસ રાજ કર્યું એતું બીજું નામ બીચુ હતું.

(૧૨)

વીરસિંહ.

જૂવડ પછી એનો દીકરો વીરસિંહ ગાદીએ બેઠો. એણે ૮૯૫ થી ૯૨૦ સુધી ૨૫ વરસ રાજ કર્યું.

રત્નાદીત્ય.

વીરસિંહ પછી એનો દીકરો રત્નાદીત્ય ગાદીએ બેઠો એણે ૯૨૦ થી ૯૩૫ સુધી ૧૫ વરસ રાજ કર્યું. એ સારા ગુણને માટે વખણાયો છે. તે પોતાનું વચન પાળનારો, સાચો, શૂરો તે અંગે બળવાન હતો. તેણે કુચ્ચા, ચોર, દગારા વગેરે લોકોને દેશમાંથી કાઢી મૂકી પ્રજાને સુખ દીધું.

સામતસિંહ.

રત્નાદીત્ય પછી એનો દીકરો સામતસિંહ ગાદીએ બેઠો. એણે ૯૩૫ થી ૯૪૨ સુધી ૭ વરસ રાજ્ય કર્યું. તે નબળો અને દુર્ગુણી હતો તે આવડા વંશનો છેલ્લો રાજા થયો. તેને એકે દીકરો નહોતો તેથી એના પછી એનું રાજ્ય સોલંકી વંશના રાજાના હાથમાં ગયું.

આવડા વંશના સમાપ્તી અને સોલંકી વંશની સ્થાપના.

આવડા વંશના છેલ્લા રાજા સામતસિંહને એક લીલાદેવી કરીને બેન હતી. તેને કલ્યાણીના રાજા જૂવડના વંશના રાજા નામે પુરૂષની વેરે પરણાવી હતી તેને મૂળરાજ નામે દીકરો થયો. એક વખતે સામતસિંહે દારૂના ઘેનમાં પોતાના ભાણેજ મૂળરાજને ગાદી આપી દીધી પણ શુદ્ધ આવી ત્યારે નાપાડી તેથી મૂળરાજે ખંડ પકરી તેનાં માથાને અને તેના વંશના બધાં માણસોને મારીને પોતે ગાદીએ બેઠો. એ રીતે યુગરાત

નું રાજ્ય આવડા વંશના રાજના હાથમાંથી છુટીને સોલંકી વંશના રાજના હાથમાં ગયું.

મુળરાજ.

આવડા વંશના છેલ્લા રાજ સામતસિંહ પછી એનો ભાણેજ મૂળરાજ ગાદીએ બેઠો. એણે ૯૪૨ થી ૯૯૭ સુધી ૫૫ વરસે રાજ્ય કર્યું. એ મૂળ નક્ષત્રમાં જન્મ્યો હતો તેથી મૂળ રાજ નામ પડ્યું. મૂળરાજ ગાદીએ બેઠો ત્યારે ઉત્તરેથી અન્ન મેરનો રાજ ચઢી આવ્યો અને દક્ષિણેથી તૈલંગણના રાજાએ પોતાના સેનાપતિ બાર્પને સ્વારી કરવા મોકલ્યો. મૂળરાજે જાણ્યું કે, હું બંનેને પહોંચી શકીશ નહીં તેથી તેણે અન્નમેરના રાજાને ધન આપીને પાછો વાળ્યો. અને બાર્પ સાથે લડાઈ કરી તેને હરાવીને નસાડ્યો. સોરઠનો રાજા ગ્રહરીપુ મૂળરાજની આણુ માનતો નહોતો અને સોમનાથની જાત્રાએ જનારા માણસોને લુટી લેવા લાગ્યો. તેથી મૂળરાજ તેને સજા કરવાને ચઢ્યો સોરઠના રાજાની મદદે તેનો મિત્ર કચ્છનો રાજા લાખો આવ્યો હતો પણ મૂળરાજે તે બેઉને લડાઈમાં હરાવી મારી નાખ્યા. અને સોરઠ ને કચ્છ બંને દેશ જીતી લીધા. લાટ દેશના રાજાએ મૂળરાજનું અપમાન કર્યું તેથી મૂળરાજના કુંવર ચામુંડે તેને જીત્યો મૂળરાજ શુદ્ધિવાન અને પરાક્રમી હતો પણ લોભીતે દુષ્ટ હતો. એણે મોસાળીઆંની હત્યા કરી હતી તેથી તેણે બ્રાહ્મણોને બહુ દાન આપ્યાં, એણે કેટલાએક શિવનાં દેરાં બંધાવ્યાં અને સિદ્ધપુરમાં રૂદ્રમાળ નામે મોટું દેહેરું ચણાવવા માંડ્યું પણ તે એના વખતમાં પુરું થયું નહીં.

એનો અમલ ઉત્તરમાં આગ્રુથી દક્ષિણે નર્મદા સુધી ફેલાયો હતો.

આમુંડ.

મૂળરાજ પછી એનો દીકરો આમુંડ ગાદીએ બેઠો. એણે ૯૯૭થી ૧૦૧૦ સુધી ૧૩ વરસ રાજ્ય કર્યું. તેને વલ્લભસેન, દુલ્લભસેન ને નાગરાજ એ ત્રણ દીકરા હતા. તે પોતાના પાટવી કુંવર વલ્લભસેનને ગાદીએ બેસાડી કાશીએ ગયો પાણુ થોડા મહિનામાં વલ્લભસેન ગુજરી જવાથી તે પાછો આવી દુલ્લભસેનને ગાદીએ બેસાડી પોતે સાધુ થઈ સુકલતિર્થમાં રહ્યો.

વલ્લભસેન.

આમુંડ પછી તેનો દીકરો વલ્લભસેન ગાદીએ બેઠો. એણે ૧૦૧૦થી ૧૦૧૦ સુધી ૬ મહિના રાજ્ય કર્યું. તેટલામાં તે શીતળાથી મરણ પામ્યો. તે દયાળુ અને સત્યવાદી હતો.

દુલ્લભસેન.

વલ્લભસેન પછી એનો ભાઈ દુલ્લભસેન ગાદીએ બેઠો. એણે ૧૦૧૦થી ૧૦૨૨ સુધી ૧૨ વરસ રાજ્ય કર્યું એણે રાજ કારભાર ઠીક ચલાવ્યો તથા તળાવ અને દેહેરાં બંધાવ્યાં. તે મારવાડના મહેદ્ર રાજાની બેન દુર્લભદેવી સાથે પણ્યો હતો. અને દુલ્લભદેવીની નાની બેન સાથે તેનો ભાઈ નાગરાજ પરણ્યો હતો. તેમજ દુલ્લભસેનની બેન મહેદ્ર રાજાની વેરે ઇચ્છાવર પરણી હતી.

ભીમદેવ.

દુલ્લભસેન પછી એના ભાઈ નાગરાજનો દીકરો ભીમદેવ

ગાદીએ બેઠો. એણે ૧૦૨૨થી ૧૦૭૨ સુધી ૫૦ વરસ રાજ્ય કર્યું એના વખતમાં સને ૧૦૨૪માં ગીઝનીના રાજા મહમુદે ગુજરાત ઉપર સ્વારી કરી. તેમાં ભીમદેવ હાર્યો તેથી તે કચ્છમાં કંથકોટના કિલ્લામાં સંતાપ ગયો. પછી મહમુદે સોમનાથનું દેહેરું લુટ્યું અને શિવલિંગના કટકા કર્યા. પછી તે ભીમદેવની પાછળ કંથકોટ ગયો પણ તે સાંથી નાશી ગયો તેથી મહમુદ પોતાને દેશ પાછો ગયો. એટલે ભીમદેવે આવી પોતાનું રાજ્ય પાછું લીધું પછી ભીમદેવે સિંધ દેશ ઉપર સ્વારી કરી તેમાં તેણે જશ મેળવ્યો. આ વખતે માળવામાં ભોજ રાજા રાજ કરતો હતો તેને અને ભીમદેવને આશુખનાવ હતો. તેથી ભીમદેવે કાશીના રાજા કરણજેડે મળીને માળવા ઉપર ચડાઈ કરી તેટલામાં ભોજ રાજા મરી ગયો તેથી કરણે ધારાનગરીનો ભંડાર લુટી લીધો. પણ તેમાંથી ભીમદેવને ભાગ આપ્યો નહીં. હિંદુસ્તાનના જે ભાગો મુસલમાનોએ છતી લીધા હતા તે પાછા લેવા માટે, અજમેરના રાજા વિશળદેવ સાથે ખીજ રજપૂત રાજાઓ ચઢ્યા હતા પણ તેમાં ભીમદેવ ગયો નહોતો તેથી તેને સજા કરવાને અજમેરનો રાજા વિશળદેવ આવ્યો. તેની સાથે ભીમદેવે લડાઈ કરી તેમાં તે હાર્યો તેથી તેના પ્રધાને વિશળદેવને ધન આપીને તથા જે ઠેકાણે લડાઈ થઈ હતી તે ઠેકાણે વિશળનગર નામે શહેર વસાવવા દેવાનું કમૂલ કરીને પાછો વાળ્યો. ભીમદેવ ચાર પકડવામાં અને અપરાધી એને સજા કરવામાં હુશીઆર હતો. તે લડાઈમાં ચતુર અને શૂર હતો. એના વખતમાં વિમળશા નામે એક મોટો સા-

(૧૬)

હુકાર હતો તેણે આખુ ઉપર દેલવાડાંમાં અને આરાસુર ઉપર કુંભારીઆમાં મોટા અને સુંદર દેહેરાં બંધાવ્યાં. બી. મહેવને ત્રણ દીકરા હતા. તેનાં નામ ક્ષેમરાજ, કરણ અને મૂળરાજ. તે ધરડો થયો ત્યારે તેણે ક્ષેમરાજને રાજ્ય આપવા માડયું પણ તેણે ના પાડી તેથી કરણને રાજ્ય મળ્યું.

કરણ.

બીમહેવ પછી એનો દીકરો કરણ ગાદીએ બેઠો. એણે ૧૦૭૨થી ૧૦૯૪ સુધી ૨૨ વરસ રાજ્ય કર્યું એણે ધંધુકા આસાવળ અને મેલવાસ વગેરેના કોળી રાજાઓને વશ કરી રાજ્યને મજબૂત કર્યું. પાટણની દક્ષિણે થોડા ગાઉ ઉપર મોઢેરા ગામ છે ત્યાં કરણસાગર નામે મોટું તળાવ બંધાવ્યું અને બીજે કેટલેક ઠેકાણે દેહેરાં ચણાવ્યાં અને કરણાવતી નામે નગરી વસાવી તે ક્યાં હતી તે નકી જણાયું નથી.

સિધરાજજયસિંહ.

કરણ પછી એનો દીકરો સિધરાજજયસિંહ ગાદીએ બેઠો એણે ૧૦૯૪થી ૧૧૪૩ સુધી ૪૯ વરસ રાજ કર્યું એ ગાદીએ બેઠો ત્યારે નાની ઉમરનો હતો તેથી તે મોટો થયો ત્યાં સુધી તેની મા મીનજદેવીએ રાજકારભાર ચલાવ્યો. એ મીનજદેવીએ પોતાના વખતમાં વીરમગામમાં મુનસર અને ઘોળકામાં મઝાવ નામે તળાવ બંધાવ્યાં. સિધરાજ અને તેની મા ગુજરાતમાં ફરવા ગયાં હતાં તેવામાં માળવાના રાજા યશોવરમાને પાટણ ઉપર ચડાઇ કરી પણ

સિધરાજના પ્રધાને તેની સાથે લડાઈ ન કરતાં તેને ધન આપીને પાછો વાળ્યો. સિધરાજને એ ગમ્યું નહીં તેથી તેણે મળવાના રાજા ઉપર ચઢાઈ કરી અને તેની સાથે બાર વરસ લડ્યો. આખરે ધારા નગરી લીધી અને યશો-વરમાનને પકડી કદ કરી પાટણમાં લાવ્યો અને સુધરેલી રીત પ્રમાણે બંધીવાન રાજાને માન આપી પોતાની લાયકી જણાવી. રાણકદેવી નામે કોઈ રાજાની કુંવરી એક કુંભારને ઘેર ઉછરી હતી તેનું સગપણ સિધરાજની વેરેક-યું હતું. પણ તેને જુનાગઢનો રાજા રાખેંગાર જોર જીત-મથી લઈ જઈ પરણ્યો તેથી સિધરાજે તેની ઉપર ચડાઈ કરી તેમાં તેને હરાવીને મારી નાંખ્યો અને રાણકદેવીના બે દીકરાને પણ મારી નાંખ્યા તેથી રાણકદેવી વઢવાણ પાસે સતી થઈને બળી મુઠ્ઠા. સિધરાજે સહસ્રલીંગ નામે તળાવ બંધાવ્યું અને રૂદ્રમાળનું દેહેરું પુરું કરાવ્યું. તેણે પોતાના રાજ્યમાં ઠેકાણે ઠેકાણે કુવા, વાવ, તળાવ, દેહેરાં વગેરે બંધાવી લોકોને સુખી કર્યા. તે ચક્રવર્તી મહારાજ થયો કચ્છનો રાજા અને ઉત્તરે અચળેશ્વર અને ચંદ્રાવતીના રાજા તેને તાબે હતા; અને આખુની પેલીમેર તેની સત્તા ફેલાણી હતી; પૂર્વે માળવામાં તેની આણુ ફરતી હતી; અને દક્ષિણમાં કોલાપુરનું રાજ્ય તેની ધાસ્તીમાં હતું.

કુમારપાળ.

સિધરાજજયસિંહને દીકરો નહોતો તેથી એનું રાજ્ય તેના એરમાન કાકા ક્ષેમરાજના વંશમાં ગયું ક્ષેમરાજનો દીકરો

દેવપ્રસાદ અને દેવપ્રસાદનો દીકરો ત્રીભોવનપાળ. ત્રીભોવન-
 પાળને ત્રણ કુંવર અને બે કુંવરીઓ હતી. કુંવરનાં નામ મહિ-
 પાળ, કીર્તિપાળને કુમારપાળ. અને કુંવરીઓ પ્રેમળડેવી અને
 દેવળદેવી. તેમાંથી પ્રેમળડેવીને સિધરાજના સેનાપતિ કહાનદેવને
 પરણ્યાં હતાં. અને દેવળદેવીને કાશ્મીરના રાજા વેરે પરણાવી
 હતી. કુમારપાળને રાજ્ય આપવાની સિધરાજની મરજી નહોતી
 તેથી તેણે કુમારપાળને પકડવા માટે, માણસો મોકલ્યાં. પણ
 તે માળવામાં પોતાના મિત્ર ઉદાયન મંત્રી પાસે જતો રહ્યો.
 સિધરાજ મરી ગયાના ખચર તેને માળવામાં પજા એટલે
 તે એકદમ પાટણ આવ્યો અને તેના બનેલી કહાનદેવની
 મદદથી તે ગાદીએ બેઠો. તે વખતે તેની ઉંમર ૫૦ વરસની
 હતી એણે ૧૧૪૩ થી ૧૧૭૪ સુધી ૩૧ વરસ રાજ્ય કર્યું.
 તેને હેમાચાલ જતીએ ધણી મદદ કરી હતી તેથી તેણે
 તેને વચન આપ્યું હતું કે રાજ્ય મળે તો આવક થતું તે
 વચન તેણે પાળ્યું અને જૈન ધર્મ પાળવા લાગ્યો. તેના
 ઉપર નાગોરના આન રાજાએ ચડાઈ કરી પણ કુમારપાળે તેને
 હરાવીને જખમી કર્યો તેથી આન રાજાએ પોતાની કુંવરી
 ઝળનાને કુમારપાળને પરણાવી અને ધણું ધન આપ્યું. પછી
 માળવાના રાજાએ ગુજરાત ઉપર ચડાઈ કરી તેને પણ
 કુમારપાળે હરાવ્યો ત્યારપછી કુમારપાળે પોતાના સેનાપતિ
 આત્રલટને કોકણના રાજા મલીકા અર્જુન ઉપર ચડાઈ કરવા
 મોકલ્યો; પેહેલી વાર તો તે હારીને પાછો આવ્યો. પણ બીજી
 વખત તે રાજાને મારીને રાજધાની છુટી ધણું ધન લાવ્યો.

(૧૯)

કુમારપાળે કેટલાંક શિવનાં અને પારસનાથનાં દેહરોં બધાંબ્યાં
અને સોમનાથનું મોકું દેહરેં સમરાવ્યું.

અન્નેપાળ.

કુમારપાળ પછી એનાં ભાઈ મહિપાળનો દીકરો અન્નેપાળ
ગાદીએ બેઠો. એણે ૧૧૭૪ થી ૧૧૭૭ સુધી ૩ વરસ રાજ્ય
કર્યું. તે શિવ ધર્મ પાળતો હતો તેથી તેણે કુમારપાળનાં
બધાંવેલાં જૈન ધર્મનાં દેહરોં તોડી નાંખ્યાં અને કેટલાંએક
જૈન મંત્રીઓને પણ મારી નાંખ્યાં. એને રાજ્ય કરતાં ત્રણ
વરસ થયા એટલામાં મેહેત્તના કોઈ પોલીઆએ તેની છાતીમાં
કટાર મારીને મારી નાંખ્યો.

મૂળરાજ બીજો (બાળમૂળરાજ.)

અન્નેપાળ પછી એનો દીકરો બીજો મૂળરાજ ગાદીએ
બેઠો. એણે ૧૧૭૭ થી ૧૧૭૯ સુધી ૨ વરસ રાજ્ય કર્યું. તે
નાનો હતો તેથી તેની મા નાયકીદેવીએ રાજકારભાર ચલાવ્યો.
એના વખતમાં સને ૧૧૭૮માં અફઘાનીસ્તાનના રાજા શાહાબુ
દીન મહમુદ ગોરીએ ગુજરાત ઉપર ચડાઈ કરી પણ તેને
બાળમૂળરાજના બહાદુર કાકા ભીમદેવે હરાવીને પાછો કાઢ્યો.

ભીમદેવ બીજો (બોળોભીમ.)

બાળમૂળરાજ પછી એનો કાકો ભીમદેવ બીજો ગાદી
ઉપર બેઠો. એણે ૧૧૭૯ થી ૧૨૪૨ સુધી ૬૩ વરસ રાજ્ય
કર્યું. તે બોળોભીમ કહેવાય છે કારણ કે, તે ચડાઉ અને અ-
વિચારી હતો, આ વખતે અજમેરમાં ચોહાણ વંશનો સોમે-

શ્વર નામે રાજ્ય રાજ્ય કરતો હતો. અને તેનો કુંવર પૃથુરાજ તેની માના આપની ગાદીએ દિલ્હીમાં રાજ્ય કરતો હતો. આપુના રાજ્ય જોતસી પરમારને એક કુંવરી હતી, તેનું સગપણ પૃથુરાજની વેરે કર્યું હતું, તે છતાં તે કન્યા ભોળાભીમદેવે આપુના રાજ્ય પાસે માગી, પણ તેણે ના પાડી અને કુંવરીને અજમેર મોકલી દીધી, તેથી ભીમદેવે આપુના રાજ્ય ઉપર ચડાઈ કરીને તેને હરાવ્યો; અને તેની પછવાડે અજમેર ગયો, ત્યાં સોમેશ્વર સાથે લડાઈ થઈ, તેમાં સોમેશ્વર મરાણો તેથી પૃથુરાજ પોતાના આપને માર્યાનું વેર લેવાને એક મોટા લશ્કર સાથે ગુજરાત ઉપર ચડાઈ કરીને ભીમદેવને હરાવ્યો. પછી મુસલમાન સરદાર કુતુબુદ્દીને ગુજરાત ઉપર ચડાઈ કરી તેમાં ભીમદેવને હરાવીને રાજ્ય લઈ લીધું પણ ભીમદેવે ગુજરાતનો કબજો ફરીવાર લીધો પણ તે સુખે રાજ્ય કરી શક્યો નહીં.

ત્રીભોવનપાળ.

ભીમદેવ પછી ત્રીભોવનપાળ ગાદીએ બેઠો એણે ૧૨૪૨ થી ૧૨૪૪ સુધી ૨ વરસ રાજ્ય કર્યું. એ સોલંકી વંશનો છેલ્લો રાજા થયો એ નબળો રાજા હતો તેથી ઘોળકાના રાણા વિશળદેવે તેને ગાદી ઉપરથી ઉઠાડી મૂકી રાજ્ય લઈ લીધું.

વિશળદેવ.

અરણોરાજ વાઘેલો કરીને ભોળાભીમનો સેનાપતિ હતો તેણે રાજ્યનો ખચાવ કરવામાં ભીમદેવને ધણી મદદ કરી હતી. તેથી અરણોરાજના દીકરા લવણપ્રસાદને ભીમદેવે

પોતાનો પ્રધાન ઠરાવ્યો. પણ પાછળથી ભીમદેવને અને લવણપ્રસાદને અણુખનાવ થયો, તેથી લવણપ્રસાદે ભીમદેવની સામે ખંડ ઉઠાવ્યું. અને સાબરમતી અને નર્મદાની વચ્ચેનો મુલક તથા ધોળકા અને ધંધુકા પરગણું જીતી લઈ ધોળકામાં પોતાની ગાદી ઠરાવી ગાદીએ બેઠો. તેને વિર્ધવલ નામે દીકરો થયો તે પણ ઘણો પરાક્રમી હતો, અને તેણે ખંભાત ગોધરા વગેરે જીતી લઈ રાજ્યમાં વધારો કર્યો. તેને વસ્તુપાળ અને તેજપાળ નામે બે આવક વાણીઆ કારભારી હતા. તેઓ રાજ કારભારમાં ચતુર અને વળી લડવૈયા હતા. રાણા વીર્ધવલને વિરમદેવ અને વિશળદેવ નામે બે કુંવર હતા. મોટા કુંવર વિરમદેવને તેના આપની સાથે અને તેના કારભારી જોડે બનતું નહોતું તેથી તેને વિરમગામમાં રાખ્યો હતો. જ્યારે વિર્ધવલ મરી ગયો ત્યારે તે ગાદી લેવાને આવ્યો પણ વસ્તુપાળે વિશળદેવને ગાદીએ બેસાડી વિરમદેવને હરાવીને મારી નાંખાવ્યો. પછી વિશળદેવે વાણીઆ કારભારીને રાજ આપી અને નાગડ નામે બ્રહ્મણને પોતાનો પ્રધાન ઠરાવ્યો. પછી સને ૧૨૪૪ માં અણુહીલપુર ઉપર ચડાઈ કરી અને ત્યાંના નબળા રાજા ત્રીભોવનપાળને કાઢી મૂકી પોતે આખી ગુજરાતનો ધણી થયો. પાટણની ગાદીએ એ વાઘેલા વંશનો પેહેલો રાજા થયો; એણે સને ૧૨૪૪ થી ૧૨૬૨ સુધી ૧૮ વરસ રાજ્ય કર્યું. કૃષ્ણાટકના રાજાએ પોતાની કુંવરીનો સ્વયંવર કર્યો, તેમાં તે કુંવરીએ મહારાજા વિશળદેવને વરમાળા પેહેરાવી.

(૨૨)

અરબુનદેવ.

વિશળદેવ પછી અરબુનદેવ ગાદીએ બેઠો એણે ૧૨૬૨ થી ૧૨૭૫ સુધી ૧૩ વરસ રાજ્ય કર્યું.

સારંગદેવ.

અરબુનદેવ પછી સારંગદેવ ગાદીએ બેઠો એણે ૧૨૭૫ થી ૧૨૭૯ સુધી ૪ વરસ રાજ્ય કર્યું.

કરણધેસો.

સારંગદેવ પછી કરણધેસો ગાદીએ બેઠો એણે ૧૨૭૯ થી ૧૩૦૪ સુધી ૨૫ વરસ રાજ્ય કર્યું. આ રાજા રજપૂત વંશમાં તથા વાઘેલા વંશમાં છેલ્લો રાજા થયો, એને માધવ અને કેશવ નામે બે પ્રધાન હતા. માધવની સ્ત્રી રૂપસુંદરી પદમાણી અને ધણી રૂપાણી હતી તેથી તે લેવાની કરણની મરજી થઈ, તેથી માધવને લશ્કર આપી દેશ છૂટવા મોકલ્યો. તે પાછળથી કેશવને મારી રૂપસુંદરીને લઈ લીધી. એ ખખર માધવને પડી તેથી તે દિલ્હીના રાજા અલાઉદ્દીન પાસે ગયો અને સને ૧૩૦૪માં અલાઉદ્દીનના ભાઈ અલીફખાન તથા વજીર નસરતખાનને મોકલી ફોજ સાથે ગુજરાત કિપર તેડી લાવ્યો તેથી, કરણ દક્ષિણમાં બાગલાણમાં નાશી ગયો, અને ગુજરાત મુસલમાનોને હાથ ગયું. આ વખતે મુસલમાનોએ ધણાં ગામ અને શહેરો લુટ્યાં, અને બાળ્યાં, તથા રૂદ્રમાલ વગેરે કેટલાંક દેહેરાં નોડ્યાં. અને રાજા કરણની રાણીએને પકડી દિલ્હી મોકલી દીધી; તેમાં કમળાદેવી અલાઉદ્દીનની

મ્હાનીતી બેગમ થઈ. એ રીતે ગુજરાતનું રાજ મુસલમાનોને હાથ ગયું. ૬૮ પ્રશ્નોત્તરનું અ્યાન.

૧. ચાવડાવંશ.

૧ પ્ર—વળા ગામ ક્યાં છે. અને અસલ વલ્લભીપુર નગર ક્યાં હતું?

જિ—કાલીઆવાડ વિભાગમાં ભાવનગર પાસે ગોહલવાડમાં

અમારડીના પહાડો છે તેના થડમાં વળા ગામ છે અને

તેજ ઢેકાણે પુર્વ તરફ અસલ વલ્લભીપુર નગર હતું.

૨ પ્ર—વલ્લભીપુરમાં કયો રાજા રાજ કરતો હતો. અને પછી એ

નગરનો કોણે નાશ કર્યો?

જિ—એમાં શીલાદીત નામે રાજા રાજ કરતો હતો. શીલાદીત

લડાઈમાં મેરાયો ત્યારે મહેય રાજાએ એ નગરનો

નાશ કર્યો.

૩ પ્ર—વલ્લભીપુરના નાશ વિશે અસંભવીત વાતો શું ચાલે છે?

જિ—વલ્લભીપુરના નાશ વિશે એવી ગપ ચાલે છે કે એ

શેહેરની પાસે ઇસાવળાના ડુંગર આગળ એક સાધુ

પોતાના એકા સાથે ઉતર્યો હતો તે ત્યાં ભીખ માગવા

ગયો પણ કોઈએ તેને ભીખ આપી નહી, તેથી તેણે

બદનો લક્ષ્મને ઉઘો વાળતાં કહ્યું કે આ શહેર ઉધુ વ-

ળાએ અને ધુળ મળાએ, તે કહેતાં વલ્લભીપુર દટાઈ ગયું

૪ પ્ર—વલ્લભીપુરનો નાશ કીસે માનવા એમ જાતો શું છે?

જિ—મજવાળેગ વાતો એવી છે કે એ શહેરમાં મારવાડના

પાલી શહેરથી કોઈ કાપુર વેપારી આવ્યોને વસ્યો હતો.

તેની છોકરી પાસે જડાત સોનાની એક કાંસડી હતી તે એક દીવસે એ શીલાદીત રાજની છોકરીએ બેઠું તેથી તે કાંસડી બેર જુવમથી શીલાદીતે તેની પાસેથી લઇ લીધી તેથી કાકુર મલેચ રાજ પાસે ગયો નેતે ને એક લાખ સોનિયા આપવા કમુલ ફરીને શીલાદીત ઉપર ચડાઇ કરાવી, તેમાં શીલાદીત માર્યો ગયો, અને વલ્લભીપૂરનો નાશ થયો.

૫ પ્ર—વલ્લભીપૂરનો નાશ થયા પછી ગુજરાતમાં કયા રાજાએ આવ્યા ને તેઓએ કયા નગરમાં રાજધાની કરી?

ઉ—એના નાશ પછી આવડા જાતના રજપૂત રાજા આવીને વસ્યા તેઓએ પંચાસર નગરમાં પોતાની રાજધાની કરી.

૬ પ્ર—આવડા વંશનો પહેલો રાજા કયો, અને તે પંચાસર નગરની ગાદીએ કયારે બેઠો?

ઉ—પહેલો રાજા જયશીખરી તે સન ૬૯૬ માં ગાદીએ બેઠો.

૭ પ્ર—જયશીખરી સાથે પહેલાં કયા રાજાએ લડાઇ કરી અને તેમાં તેનું શું થયું?

ઉ—જયશીખરીની સામાં પહેલો કલ્યાણીનો ભુવડ રાજા થયો તેને લડાઈ કરી તે લડાઈ ખાવન દીવસ સુધી ચાલી, તેમાં આખરે જયશીખરી હાર્યો ને ભુવડ જીત્યો.

૮ પ્ર—ભુવડ રાજાનું જયશીખરી સાથે લડાઇ કરવાનું મન શાથી ઉત્કેરાયું?

ઉ--કોઈ શંકર નામે કવિ હતો તે એક વખત કલ્યાણી ગયો અને કલ્યાણીના ભુવડ રાજના દરબારમાં કેટલા એક કવિતો કહી સંભળાવ્યાં. ને ગુજરાત દેશનાં ઘણાં ઘણાં વખાણુ કર્યાં કે ગુજરાત દેશ ઘણો ફળદ્રુપ છે ને એમાં ઉપજ નીપજ સારી છે અને રૂપસુંદરી કુટુંબી તથા જયશીખરીના વખાણુ કર્યાં તેથી ભુવડરાજનું મન ગુજરાત ઉપર ચડાઈ કરવાને ઉશ્કેરાયુ તેમાં પહેલીજયશીખરી સાથે લડાઈ કરીને તેનું રાજ જીતીઝીધું.

૮ પ્ર--કલ્યાણી તથા પંચાસર નગર ક્યાં છે?

ઉ--કલ્યાણી દક્ષિણ હિંદુસ્તાનમાં છે, પંચાસર ઝીઝુવાડાની પાસે કચ્છના રણ આગળ છે.

૧૦ પ્ર--જયશીખરીના શાળા તથા બાયડીનું નામ શું ને તેના શા હાલ થયા?

ઉ--જયશીખરીનો શાળો સુરપાળ, અને તેની બાયડીનું નામ રૂપસુંદરી, ભુવડ રાજની સાથે લડતી વખત રૂપસુંદરી દહાડા વાળી હતી તેથી જયશીખરીએ પોતાના સાળાને કહ્યું કે તું તારી બેહેનને કોઈ સારી જ જોએ મુકી આવ, કે એને છોકરો થાય તે માટે વેર વાળે. તે પ્રમાણે સુરપાળ રૂપ સુંદરીને મુકી આવ્યો ને પાછો આવીને જોયું તો પોતાનો બનેલી જયશીખરી મરાયો દીઠો તેથી તે પોતાની બેનને મોં દેખાડતાં લજવાયો માટે ગીરનારના પહાડમાં ભરાઈને તે સારા અવસરની રાહ જોતો હતો.

૧૧ પ્ર—રૂપસુંદરીની બરદાશ વનમાં કોણે કરી અને તેને શું અવતર્યું.

ઉ—વનમાં ફરતાં એક બીણડી મળી તેણે રૂપસુંદરીની બરદાશ કરી પછી રૂપસુંદરીને છોકરો અવતર્યો.

૧૨ પ્ર—એ છોકરાનું નામ શું, અને તે કોણે પાડ્યું?

ઉ—એનું નામ વનરાજ તે નામ કોઈ જૈનધર્મી વાળા
" શીલગુનમુરી સાધુએ પાડ્યું.

૧૩ પ્ર—વનરાજ એટલે શું, અને તે નામ શાથી પડ્યું?

ઉ—વનરાજ એટલે વનનો રાજા, કેમકે તે વનમાં જન્મ્યો હતો.

૧૪ પ્ર—વનરાજે ક્યું શહેર વસાવ્યું, અને તે કયા વરસમાં?

ઉ—અણુદિગવાડ જોને હમણાં પાટણ કહેછે. તે સને ૭૪૬ માં

૧૫ પ્ર—પાટણનું નામ અણુદિગવાડ પાડવાનું વનરાજને શું કા રાગુ હતું?

ઉ—અણુદિગ કરીને કોઈ ભરવાડ હતો, તેણે વનરાજને જવા આવવાના રસ્તા બતાવ્યા. તે ઉપરથી વનરાજે પોતાની રાજધાનીનું નામ અણુદિગવાડ પાડ્યું.

૧૬ પ્ર—વનરાજ કોની ગાદીએ બેઠો, ને કયા વરસમાં?

ઉ—પોતાના બાપ જયશીખરીની, સને ૭૪૬ માં.

૧૭ પ્ર—વનરાજ ગાદીએ બેઠો ત્યારે તીલક કોની પાસે કરાવ્યું અને તેની પાસે કરાવવાનું કારણ શું હતું?

ઉ—સીદ્ધેવી નામે કોઈ વેપારીની સ્ત્રી હતી, તેણે એકવાર વનરાજને જમાડ્યો હતો, તેથી તેની પાસે તીલક કરાવ્યું.

(૨૭)

૧૮ પ્ર—વનરાજે પ્રધાન કોને બનાવ્યો અને તે પ્રધાને ક્યું શહેર વસાવ્યું?

ઉ—ચાંપા નામે એક વેપારી હતો, તેને પ્રધાન બનાવ્યો હતો, એ ચાંપાએ રેવાકાંઠામાં ચાંપાનેર કરીને શહેર છે તે વસાવ્યું.

૧૯ પ્ર—વનરાજ કેવો રાજા હતો; તે કેટલાવરસ રાજ કરીને ક્યારે મરણ પામ્યો?

ઉ—વનરાજ એ મહા જોરાવર અને બહાદુર હતો, તે ૬૦ વરસ રાજ કરીને સન ૮૦૬ માં મરી ગયો.

૨૦ પ્ર—વનરાજ મૂળા પછી એક પછી એક કયા રાજાઓ થયા?

ઉ—વનરાજ પછી ચોગ્યરાજ; ચોગ્યરાજ પછી ક્ષેમરાજ ક્ષેમરાજ પછી ભૂવડ અથવા પીથુ. પીથુ પછી વીજય સિંગ, વિજયસિંગ પછી રત્નાદીત અને છેલ્લો રત્ના દીતનો છેકરો સામતસંગજી થયો.

૨૧ પ્ર—એ બ્રાહ્મણ રાજાઓમાં ચોગ્યરાજ કેવો રાજા થઈ ગયો અને એના વખતમાં કોઈ વેપારીના વાહાણો કોણે લુટ્યાં હતાં?

ઉ—ચોગ્યરાજ, મોટો બહાદુર ને ઘણું બળવો હતો તેમજ તીર માંડવાનું કામ સારું બાળતો હતો. એના વખતમાં એના દીકરા ક્ષેમરાજે પાટણ સોમનાથને બંદરે કોઈ વેપારીનો વાહાણો લુટ્યાં, તેથી ચોગ્યરાજે તેને ધણી હપ્તો દીધો, ને કહ્યું કે તું મારી આજીવન સુધીની મેળવેલી આબર ધુળા કરી નાંખી

૨૨ પ્ર—ખેમરાજ કેવી રીતનો માણસ હતો?

ઉ—ખેમરાજ મીઝશી સ્વભાવનો હતો, અને તેનાં સમાં સાથે તેને સંપ નહોતો.

૨૩ પ્ર—ચાવડાવંશના છેલ્લા રાજા સામતસંગજીને પેટ શું છોકરું હતું, અને તેની ગાદીએ કાણ બેઠું?

ઉ—એનેકંઘજ છોકરું હતું નહી, તેથી સોલંકી વંશમાંનો એની બેનનો છોકરો મુળરાજ એની ગાદી ઉપર બેઠો.

૨૪ પ્ર—મુળરાજને સામતસંગજીએ ખુશીથી ગાદી ઉપર બેસાડ્યો કે તે પોતે જોર જીત્યો બેઠો ?

ઉ—કેટલાએક એમ કહેછે કે સામતસંગજીએ દારૂની ઘેનમાં મુળરાજને ગાદી ઉપર બેસાડ્યો, પણ શુદ્ધિ આવી ત્યારે ના કહી. ત્યારે મુળરાજ ફોજ જમાવી હુમલો કરી ગાદીપર ચઢી બેઠો.

૨૫ પ્ર—સામતસંગજી એ કેવો માણસ હતો, ને તે ક્યારે મરી ગયો?

ઉ—એ સાચો માણસ નહીં હતો હમણાં બોલે કંઘતો ફરીને બોલે કંઘ, ગુણુ અવગુણુની તેને જાણ ન હોતી. તે સને ૯૪૨ માં મરણ પામ્યો.

૨૬ પ્ર—ચાવડા વંશ કેટલા વરસ સુધી ચાલ્યો?

ઉ—સન ૬૯૬ થી તે સન ૯૪૨ સુધી; એટલે ૨૪૬ વરસ.

૨ સોલંકી વંશ.

૨૭ પ્ર—સોલંકી વંશનો પહેલો રાજા કયો. અને તે કોનો છોકરો?

ઉ—મુળરાજ, એ કલ્યાણીના બુવડ રાજાની એક પેઢી

(૨૯)

ડીએ ભુવડનાદીત્ય રાજ થયો, તેને ત્રણ છોકરા હતા (રાજ, બીજ; દંડક) તેમાં રાજનો એ છોકરો થાય.

૧૮ પ્ર—રાજ એ કેવો માણસ હતો, અને તે કોની સાથે પરણ્યો હતો?

ઉ—એ શુરો ને કીર્તિવંત હતો, તે સામતસંગજીની બેન લીલાદેવી સાથે પરણ્યો હતો.

૨૯ પ્ર—મૂળરાજ ક્યારે ગાદીએ બેઠો, ને એનું નામ મુળરાજ શાથી પડ્યું?

ઉ—સન ૯૪૨ માં પોતાનો મામો સામતસંગજી મરી ગયો, ત્યારે તેની ગાદીએ તે બેઠો. એ મુળનક્ષત્રમાં જનમ્યો તેથી એનું નામ “મુળરાજ” પડ્યું.

૩૦ પ્ર—મુળરાજ ગાદીએ બેઠો ત્યારે કોણ કોણ ચઢી આવ્યા, અને પછી તેનું શું થયું?

ઉ—મુળરાજપર પેહલો ચડાઈ અજમેરના રાજાએ કરી, અને તેની સાથે તૈલંગણના રાજાએ ફોજ આપી પોતાના સરદાર આપને મોકલ્યો. તેમાં અજમેરના રા, જાને તો કાંઈક આપીને મૂળરાજને પાછો કાઢાડ્યો, અને તૈલંગણના સરદાર આપ ઉપર હુમલો કર્યો, તેમાં તે સરદાર મરાયો, અને તેનું લશ્કર નાશી ગયું.

૩૧ પ્ર—ત્યારપછી મુળરાજે ક્યાં ચઢાઈ કરી, અને પોતાની આણ મનાવી કોને માર્યો?

૬—પછી મુળરાજે સોરડ ઊપર ચઢડાઈ કરી, અને ત્યાંના રાજાને પોતાની આણ મનાવી કચ્છના રાવ લાખાને માર્યો.

૩૨ પ્ર—મુળરાજે કેટલા વરસ રાજકીધું, ને તેની પાછળ ગાદીએ કાણ બેઠું?

૬—૫૫ વરસ, તેના પછી તેનો છોકરો ચામુડ ગાદીએ બેઠો.

૩૩ પ્ર—ચામુડ ક્યારે ગાદીએ બેઠો ને કેટલાં વરસ રાજ કીધું, ને તેણે કયા મુલક જીત્યા હતા?

૬—એ સન ૮૮૭ માં ગાદીએ બેઠો. ને ૧૪ વરસ રાજ કીધું એણે નર્મદાની પેટી તરફના મુલક જીત્યા હતા.

૩૪ પ્ર—ચામુડને કેટલા છોકરા હતા, તેમાં રાજા કોને સોંપ્યું, અને તેને સોંપવાનું કારણ શું?

૬—વલ્લભસેન, દુલભસેન, ને નાગરાજ એવા ત્રણ છોકરા હતા; તેમાં એવું કહેછે કે ચામુડે કામને વશ થઈ પોતાની બેન ચાંચલુદેવી સાથે સંભોગ કર્યો, તેથી પરતાઈને વલ્લભસેનને રાજ સોંપી કાઢી ગયો.

૩૫ પ્ર—વલ્લભસેનનું રાજ કોને મળ્યું ?

૬—વલ્લભસેન શીતળાના રોગથી મરણ પામ્યો તેથી દુલભસેનને ગાદી મળી.

૩૬ પ્ર—દુલભસેને કવી રીતે, અને કેટલાં વરસ રાજ કીધું, અને તેમાં તેણે શું શું કામો કીધાં?

૬—એણે બહુ નીતિથી રાજ ચલાવી દેશની આબાદાની

કરી, દેહેરાં બંધાવ્યાં, ને બીજાં ધર્મનાં કામોં કાધાં
એણે ૧૨ વરશ રાજ કર્યું.

૩૭ પ્ર—દુલભસેન કોની સાથે પરણ્યો હતો, અને તેનું ધર-
ડપણુ થયું ત્યારે તેને પોતાનું રાજ કોને સોંપી દીધું?

ઉ—મારવાડના મહેન્દ્ર રાજની બેહેન દુલ્લભદેવી સાથે તે
પરણ્યો હતો. એનું ધરડપણુ થયા પછી એણે પોતાના
ભાઈ નાગરાજના છોકરા ભીમદેવને પોતાનું રાજ
સોંપી દીધું.

૩૮ પ્ર—ભીમ ગાદીએ બેઠો ત્યારે કયો મુશ્કલમાન બાદશાહ
તેના ઉપર ચડી આવ્યો અને તેમાં શું પરિણામ થયું?

ઉ—ત્યારે ગીઝનીનો બાદશાહ મહંમદ ચડી આવ્યો તેની-
સામે ભીમ થયો પણ હાર્યો ને કંથકોટમાં ભરાયો મહં-
મદે સોમનાથનું દેર લૂટ્યું ને શીવલીંગના કડકા કરી કંપકો-
ટને દોર્યો તેમાંથી ભીમ ભાગી આવી પાછો ગાદીએ બેઠો.

૩૯ પ્ર—ભીમદેવ કેવો માણસ હતો, તે ત્યારે ગાદીએ બેઠો,
ને પેહેલાં કયા રાજને તે જીત્યો?

ઉ—એ રાજ બાણાવળીને મહાબળીઓ હતો, તે સન
૧૦૨૨ માં ગાદીએ બેઠો. એ રાજએ પેહેલાં સિંધના
તથા ચંદેરીના રાજને જીતી પોતાની આજુ મનાવી.

૪૦ પ્ર—ભીમદેવે સિંધપર મહાજાઘ કરી ત્યારે પાટણ કોણ
જુરી ગયું?

ઉ—ભીમદેવે ન્યારે સિંધપર ચઢડાઈ કરી સારે ભોજ-
રાજાએ પોતાના સેનાપતી કુળચંદ્રને ગુજરાત છોડવા
મોકલ્યો હતો, પણ તે પાટણ લુટી પાછો આવ્યો.

૪૧ પ્ર—ભીમદેવને કેટલા છોકરા હતા, તેમાં ગાદી ઉપર કોને
બેસાડ્યો ને ક્યા વરસમાં?

ઉ—કરણ, મુળરાજ, ને બેમરાજ એવા ત્રણ છોકરા હતા
તેમાં ઉધામતી રાણીના છોકરા કરણને ૧૦૭૨ માં
ગાદીએ બેસાડ્યો.

૪૨ પ્ર—કરણ રાજાએ ક્યા લોકોને વશ કર્યા, અને તે કોની
સાથે પરણ્યો હતો?

ઉ—ધંધુકા, આશાવા મેવાશી લોકોને રાજા કરણે વશ
કર્યા, તે દક્ષિણમાં ચંદ્રપુરનો રાજા રાજકેશી હતો
તેની છોરી મીનજદેવી સાથે પરણ્યો હતો.

૪૩ પ્ર—કરણ રાજા ક્યારે અને કેટલાં વરસ રાજ કરીને મ-
રણ પામ્યો, અને તેના પછી ગાદીએ કોણ બેઠું?

ઉ—૨૨ વરસ રાજ્ય કરીને સન ૧૦૯૪ માં મરણ પામ્યો
એના પછી એનો છોકરો સીદ્ધરાજ જયસીંહ ગાદીએબેઠો.

૪૪ પ્ર—સિદ્ધરાજ નાનો હતો, તેથી તેનું રાજ થોડા વરસ કા-
ણે ચલાવ્યું તેને મોટાં નામદારીનાં કામ શું કીધાં?

ઉ—એ મોટો થયો ત્યાં સુધી એની મા મીનજદેવીએ ૧૦
વરસ એના નામથી રાજ ચલાવ્યું, એ મીનજદેવીએ
વીરમગામ કર્યામાં એક મુનસર નામનું, અને ધો-

જાકા કસ્ટ્યામાં મલાવ નામનું એવાં બે તળાવો બંધાવ્યાં.

૪૫ પ્ર—સિદ્ધરાજ અને બ્યારે તેની મા નર્મદા તરફ ગયાં ત્યારે તેનું રાજ કોણ ચલાવતું હતું, અને તે વખતે પાટણ ઉપર કોણે ચહડાઈ કરી હતી, અને તેનું શું થયું?

ઉ—એ વખતે તેનો પ્રધાન રાજ ચલાવતો હતો. તેવામાં માળબેના રાજ યસોવરમાએ પાટણ ઉપર ચહડાઈ કરી; તે વારે સિદ્ધરાજના પ્રધાને તેને કંઈક ધન આપી પાછો મોકલ્યો. પણ તે વાત સિદ્ધરાજને ગમી નહીં, તેથી તેને માળવા ઉપર ચહડાઈ કરી ૧૨ વરસ સુધી લડાઈ કરતાં અને તે શહેર જીતી લીધું ને રાજ યસોવરમાને કેદ કરીધો.

૪૬ પ્ર—સિદ્ધરાજનો વીવાહ કોની સાથે થયો હતો, અને તે કુંવરી કોણ હરી લઈ ગયું હતું?

ઉ—એનો વીવાહ રાણકદેવી સાથે થયો હતો અને સોરઠનો રાજ રાખેંગાર હરી લઈ જઈને પરણ્યો તેથી સિદ્ધરાજ ફોજ લઈને જુનાગઢ ગયો અને તે રાજને મારી નાંખી તે દેશ પોતાને હાથ કરી લીધો.

૪૭ પ્ર—પછે તે રાણી રાણકદેવી સિદ્ધરાજને હાથ આવી કે નહીં?

ઉ—હાથ આવી તો ખરી, પણ તે સતી થઈને વઢવાણ

માં સિંધરાજની નજર આગળ બળી મુઠ.

૪૮ પ્ર—સિંધરાજે કેટલાં વરસ રાજ કીધું, ને પછી એ રાજ દેના હાથમાં ગયું?

ઉ—એની માએ રાજ ચલાવ્યું તે સાથે સન ૧૦૯૪ થી તે સન ૧૧૪૩ સુધી ૪૯ વરસ એણે રાજ કીધું. સિંધ રાજને છોકરો હતો નહી તેથી એના પિત્રાઈ કાકા ખે મરાજના વંશમાં ગુજરાતનું રાજ ગયું.

૪૯ પ્ર—ખેમરાજને કેટલા છોકરા હતા, અને તેમાં સિંધરાજ ની ગાદી કોને મળી.

ઉ—ખેમરાજને દેવપ્રસાદ કરીને એક છોકરો હતો, દેવપ્ર-સાદને ત્રીભોવનપાળ છોકરો હતો. ત્રીભોવનપાળને (મહીપાળ, કીરતીપાળ ને કુમારપાળ) એવા ત્રણ છોકરા હતા, તેમાં કુમારપાળને સિંધરાજની ગાદી મળી.

૫૦ પ્ર—એ કુમારપાળને સિંધરાજની ગાદી શી રીતે મળી ?

ઉ—કોઈ સામુદ્રકીએ સિંધરાજને કહ્યું કે તારી ગાદીએ કુમારપાળ ખેસશે, તેથી તેના ઉપર ખાર લાવી તેને મારી નાંખવાને પોતાના માણસો તેની પાછળ ફેરવ-તો, તે જાણી જોગીનો વેશ લઈ કુમારપાળ નાશી ગયો, તેમાં એખ્વાર કુંભારે ને એકવાર ખેડુતે તેને બચાવ્યો, સાંથી નાશીને પોતાના મિત્ર ઉદાયન પા-

સે તે ગયો ત્યાં હીમાચાર્ય હતા તેમણે કુમારપાળને
કહ્યું કે તમે રાજ પામશો. તેથી ઉદાયન પાસેથી થો-
ડું નાણું લઈને તે માળવે ગયો એટલે સાંજળ્યું કે
સિદ્ધરાજ મરી ગયો, તેવોજ તે પાટણ આવ્યો તે
કહાનદેવની મદદથી ૫૦ વરસની ઉમરે સને ૧૧૪૩
માં કુમારપાળ સિદ્ધરાજની ગાદીએ બેઠો.

૫૧ પ્ર—કુમારપાળ ગાદીએ બેઠો ત્યારે પ્રધાનવટી કોને આપી
અને કોને સુખી કર્યા ?

જિ—કુમારપાળ ગાદીએ બેસતાંજ પોતાના મિત્ર ઉદાયન
મંત્રીના છોકરા વાઘબટદેવને પ્રધાનવટી આપી, ત-
થા અમાઉના પોતાના જ્ઞાન અભ્યાસનારા કુમાર ત-
થા બીજાં બેકુલ એ બંનેને સુખી કર્યા.

૫૨ પ્ર—કુમારપાળે કેટલાં વરસ રાજ કર્યું અને ક્યારે મ-
રણ પામ્યો તે પછી એની ગાદીએ કોણ બેઠું ?

ઉ—૩૧ વરસ રાજ કરીને સન ૧૧૭૪ માં મરી ગયો.
એના પછી તે અન્નેપાળ ગાદીએ બેઠો.

૫૩ પ્ર—અન્નેપાળે કેટલાં વરસ રાજ કર્યું. તે તેની ગાદીએ
કોણ બેઠું ?

ઉ—૩ વરસ પછી તેના છોકરા બાળમુજરાજ ૧૧૭૭માં બેઠો.

૫૪ પ્ર—બાળમુજરાજ શાથી નામ પડ્યું, અને તેના વખત-

માં ગુજરાતપર કયા મુસલમાને ચડાઈ કરી હતી અને તેનું શું થયું ?

ઉ—બાળમુળરાજને બાળપણમાં ગાદી મળી તેથી તે નામ પડ્યું છે એના વખતમાં એટલે સન ૧૧૭૮ માં કોઈ શાહબુદ્દીનગોરી નામના મુસલમાને ગુજરાતપર ચડાઈ કરી હતી. પણ તેને બાળમુરાજના કાકા બોળાબીમહેવે હરાવીને કાઢી મુક્યો હતો.

૫૫ પ્ર—બાળમુળરાજે કેટલાં વરસ રાજ કરીને ક્યારે મરણ પામ્યો, ને એના પછી એની ગાદી કોને મળી?

ઉ—એણે બે વરસ રાજ કર્યું, ને સન ૧૧૭૯ માં મરણ પામ્યો, પછી એનો કાકા બોળાબીમહેવ તેજ વરસે ગાદીએ બેઠો.

૫૬ પ્ર—બીમહેવના વખતમાં કયા રાજાએ ગુજરાત છુટવાનો ધરાદો રાખ્યો હતો. અને તેમાં તે ફાળ્યો કે નહીં?

ઉ—એના વખતમાં માળવાનો રાજા સાલ્લદેવ ગુજરાત છુટવાને ધરાદો આપ્યો હતો. પણ તેનું કંઈ વળ્યું નહીં?

૫૭ પ્ર—સોલંકીવંશ ક્યાંથી ને ક્યાં મુધી કેટલાં વરસ ચાલ્યો ?

૩ વાઘેલાવંશ.

ઉ—સન ૯૪૨ થી તે ૧૨૪૪ મુધી એટલે ૩૦૨ વરસ.

૫૮ પ્ર—સોલંકી વંશના છેલ્લા રાજા બોળાબીમહેવ પછી ગુજ-

રાતનું રાજ કોના હાથમાં આવ્યું. અને ગાદીએ કાણ બેઠું ?

ઉ—વઃધેલાવંશના પેહેલારાજ વીરધવળના હાથમાં સધ-
લો કારભાર આવ્યો, અને પછી તેનો છોકરો વી-
સળદેવ ગાદીએ બેઠો.

૫૯ પ્ર—વીરધવળના રાજનું નામ શું, અને તેના હાથ ની
ચેના બીજા બે કાણ હતા ?

ઉ—એ રાજના હાથ નીચે બીજા બે વસ્તુપાળ અને તેજપાળ
કરીને બાંધ્યા હતા, તેમણે રાજ્ય બાંધું વધાર્યું હતું.

૬૦ પ્ર—વીસળદેવ રાજએ ક્યાં શહેરો વસાવ્યાં, અને તેણે
કયો કીલો બાંધ્યો હતો ?

ઉ—એ રાજએ વીસનગર અને વીજપોર એવાં બે શહે-
રો વસાવ્યાં, અને ઉભોઈનો કીલ્લો બાંધ્યો હતો.

૬૧ પ્ર—વીસનગર, વીજપોર, અને ઉભોઈ એ શહેરો ક્યાં છે ?

ઉ—વીસનગર ગુજરાતમાં વડનગરની પાસે, વીજપોર
વિશનગરની દક્ષિણે, અને ઉભોઈ ગુજરાતમાં વડો-
દરાની પાસે છે.

૬૨ પ્ર—ગુજરાતની ગાદીપર વાધેલા વંશના કેટલા રાજઓ
થયા, તે હરકતાં અનુક્રમે નામ દો ?

ઉ—વીસળદેવ, અરગુનદેવ, સારંગદેવ, અને કરલુધેલો
એવાં ચાર રાજઓ હતા.

૬૩ પ્ર—વાઘેલાવંશ શાથી નામ પડ્યું.

ઉ—કોઈ સોળાંકી વંશનો, રજપુત અણ્ણરાજ કરીને
વાઘેલાગામમાં રહેતો હતો, તેથી એ વંશનું નામ પડ્યું.

૬૪ પ્ર—વાઘેલાવંશના છેલ્લા રાજા કરણના હાથમાંથી ગુજ-
રાતની ગાદી કોના હાથમાં ગઈ, અને તે કઈ સાલમાં ?

ઉ—મુસલમાનના હાથમાં, સન ૧૩૦૪ માં.

૬૫ પ્ર—ગુજરાતની ગાદી મુસલમાનના હાથમાં શી રીતે ગઈ ?

ઉ—રાજા કરણ જ્યારે ગુજરાતની ગાદી ઉપર રાજા કરતો
હતો, ત્યારે દીલ્હીની માદી ઉપર જલાલુદ્દીન ખીલજી
નામે કોઈ મુસલમાન બાદશાહ હતો, તેના પછી
કોઈ અલાઉદ્દીન ખીલજીનામે બાદશાહ થયો તેણે
પોતાના ભાઈ અલીફખાં તથા વજીર નસરતખાંને
ગુજરાત જીતવાને મોકલ્યા હતા, તેમાં તેમને ને રાજા
કરણને લડાઈ થઈ તેમાં કરણ હાર્યો ને દેવગઢ
તરફ નાશી ગયો, ને તેની રાણીઓ, છોકરાં, હાથીઓ
વગેરે સરવે મુસલમાનોના હાથમાં ગયું.

૬૬ પ્ર—ગુજરાતપર મુસલમાને શા કારણથી સ્વારી કરી
હતી, અને તે વિશે ખાટ લોકો શું કહે છે ?

ઉ—ખાટ લોકો એવું બતાવે છે કે ગુજરાતના રાજા કરણ
પાસે માધવ અને કૃષ્ણ એવા બે પ્રધાન હતા તેમાં
માધવની બર્છરી રૂપવંતી હતી તેને એ રાજાએ

(કરણે) જગરજસ્તીથી છીંચી લીધી, અને 'વળી
કેશવ પ્રધાનને મારી નાંખ્યો તે ઉપરથી માધવે દી-
લ્હી જઈને અલાઉદ્દીનને સમજાવી ગુજરાત ઉપર
ચઢાઈ કરાવી, ને ત્યારથી મુસલમાને એ રાજલઈ લીધું.

૬૭ પ્ર—એ વાઘેલાવંશની જે રાણીઓ લડાઈમાં પકડાઈ હતી,
તેમાંની કયને બાદશાહે પોતાની સ્ત્રી કરી રાખી હતી ?

ઉ—એ લડાઈમાં જે રાણીઓ પકડાઈ હતી તેમાંની એક
કમળા નામે હતી તે ઘણી રૂપાળી, બુદ્ધિમાન અને
ચંચળ હતી તેને બાદશાહે પોતાની સ્ત્રી કરી રાખી હતી.

૬૮ પ્ર—વાઘેલાવંશ ક્યાંથી તે ક્યાં સુધી ફેટલા વરસ ચાલ્યો ?

ઉ—સન ૧૨૪૪ થી તે ૧૩૦૪ સુધી એટલે ૬૦ વરસ.



પ્રીય વાંચનાર ? અમારી તરફથી રસીક બુકો છપાવે
બહાર પડે છે તે ધણાંક કદરવાન પુસ્તકો જાણે છે ? બાદ ધ-
ણા દેશી પારકાનું દેખી બળનારા અમારી બુકોનાથ જા-
લી ખેદ ઉત્પન્ન કરશે પણ બલે તે કરે અમે તેની કશી દરકાર
રાખતા નથી, અમે અમારા કામ વાંસે ખંતલાઈ પુસ્તકો
બહાર પાડ્યા કરીએ છીએ માટે સુચ માણુસે આવાડોળ
ધાણું પારકાનું દેખી બળનારાઓની કાંઈ પણ દરકાર નહીં
રાખતાં ઉત્તમ પુસ્તકોનો આશરો આપશે ?

ગોપીચંદ્ર નાટકના ગાયન.....	૦-૨-૦
રાણીકદેવી રાહખેંગાર મોહું નાટક.....	૦-૮-૦
રાણીકદેવી ગાયન	૦-૨-૦
મુખ્યધણીકાની ભૂગોળ	૦-૧-૦
ગુજરાતના સંક્ષિપ્ત ઇતિહાસ.....	૦-૧-૦
વ્યાકરણની નોટ હવે પછી છપાશે.....	૦-૧-૦

બાવનગરમાં તમામ જાણુતા બુકસેલરોને લાંથી આ પુ-
સ્તકો વેચાતાં મલશે. આ બાબત કાંઈ પુછવું હોયતો અ-
મારી રૂબરૂ અગર નવી કાપડ બજારમાં હકકર પ્રાણજીવન
હરખજી બુકસેલરને પુછવું અગર રીપલાઈ કાગળથી
જવાબ મંગાવવો.

શા. પુસ્તકોત્તમ ગીમાલાકની કુંપની.

બાવનગર.

